

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर किसान मेला 27 सितम्बर से होगा आयोजित

पंतनगर। 10 अगस्त, 2019। पंतनगर विश्वविद्यालय का 106 वां किसान मेला 27 से 30 सितम्बर 2019 को आयोजित होगा। आज किसान मेला की सलाहकार समिति की बैठक विश्वविद्यालय के कुलपति, डा. तेज प्रताप की अध्यक्षता में प्रशासनिक भवन में स्थित उनके सभागार में सम्पन्न हुयी। विश्वविद्यालय के निदेशक प्रसार शिक्षा, डा. पी.एन. सिंह, ने समिति के सदस्य सचिव के रूप में बैठक का संचालन किया।

इस बैठक में निर्णय लिया गया कि 106 वें किसान मेले का आयोजन स्थल पूर्व की भांति गांधी मैदान रहेगा। बैठक में कई अन्य बिन्दुओं, जैसे किसान मेले हेतु विभिन्न समितियां, मेले में दिये जाने वाले वैज्ञानिकों के व्याख्यान, मेले का बजट, इत्यादि पर चर्चा की गयी। किसान मेले में उत्तम बीजों के विक्रय को सुनिश्चित किये जाने हेतु पूर्व की भांति बीज विक्रेताओं के बीजों की अंकुरण क्षमता की जांच किये जाने का भी निर्णय लिया गया। कुलपति द्वारा मेले के समापन समारोह में प्रगतिशील कृषक को आमंत्रित करने के लिए कहा गया, ताकि उनके अनुभवों का लाभ मेले में आने वाले कृषकों को प्राप्त हो सके। बैठक में विश्वविद्यालय के अधिष्ठाता, निदेशक, संयुक्त निदेशक एवं अन्य अधिकारी उपस्थित थे, जिन्होंने विभिन्न विषयों पर अपने सुझाव दिये।